

مبادلہ کمپنیوں کی ڈیجیٹل فعالیت

ایک جدید اور جامع ڈیجیٹل مالی خدمات کے نظام کا قیام بینک دولت پاکستان کے اسٹریٹجک پلان 2023-2028ء کے بنیادی اہداف میں سے ایک ہے۔ اس مقصد کی تکمیل کے لیے اسٹیٹ بینک ڈیجیٹل ادائیگیوں کے انفراسٹرکچر کو مضبوط بنانے، جدت کو فروغ دینے اور محفوظ، انٹر آپریبل اور صارف کی ضروریات سے ہم آہنگ سولیوشنز کے ذریعے رقوم کی سرحد پار منتقلی کو آسان بنانے کے لیے ضوابطی فریم ورک کی از سر نو تشکیل جاری رکھے ہوئے ہے۔

اس وژن کو آگے بڑھانے کے لیے، اسٹیٹ بینک نے اب مبادلہ کمپنیز (ای سیز) کو ”راست“ استعمال کرنے کی اجازت دے دی ہے۔ راست ادائیگی کا ایک جدید نظام ہے جسے اسٹیٹ بینک نے 2021ء میں متعارف کرایا تھا، تاکہ ملکی ترسیلات زر بھیجنے اور وصول کرنے والوں کو سہولت فراہم کی جاسکے۔ اس سہولت سے، مبادلہ کمپنیز کے ذریعے ترسیلات زر وصول کرنے والے افراد اپنی رقوم محفوظ اور مؤثر انداز میں بینکوں، مائیکرو فنانس بینکوں (ایم ایف بی) یا الیکٹرانک منی اداروں (ای ایم آئیز) میں موجود اپنے اکاؤنٹس یا والٹس میں وصول کر سکیں گے۔ یہ سہولت ”کیش لیس معیشت“ کے مجموعی قومی مقصد کی جانب ایک اہم پیش رفت ہے۔

اس حوالے سے ہدایات ای پی ڈی سرکلر نمبر 02 بتاریخ 15 جنوری 2026ء کے ذریعے جاری کر دی گئی ہیں۔
